

15 -ാം കേരള നിയമസഭ

14 -ാം സമ്മേളനം

നക്ഷത്രചിഹ്നമിട്ട ചോദ്യം നം. 41

17-09-2025 - ൽ മറുപടിയ്ക്ക്

സംസ്ഥാനത്തെ ജി.എസ്.ടി വരുമാനത്തിലെ വ്യതിയാനം

ചോദ്യം		ഉത്തരം	
ശ്രീ പ്രമോദ് നാരായൺ, ശ്രീ ജോബ് മൈക്കിൾ, ഡോ. എൻ. ജയരാജ്, ശ്രീ സെബാസ്റ്റ്യൻ കുളത്തുകൽ		ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)	
(എ)	സംസ്ഥാനത്ത് ജി.എസ്.ടി. നിലവിൽ വന്നശേഷം നികുതി വരുമാനത്തിലെ വ്യതിയാനം എപ്രകാരമാണെന്ന് വ്യക്തമാക്കുമോ;	(എ)	2017-2018-ൽ ജി.എസ്.ടി നിലവിൽ വന്നത് മുതൽ ഇക്കാലയളവ് വരെയുള്ള നികുതി വരുമാനത്തിന്റെ വിശദാംശങ്ങൾ <u>അനുബന്ധമായി (അനുബന്ധം1)</u> ചേർക്കുന്നു. ഇതിൻപ്രകാരം കോവിഡ് കാലഘട്ടം ഒഴികെയുള്ള വർഷങ്ങളിൽ ജി.എസ്.ടി വരുമാനത്തിൽ ‘ഇയർ ഓൺ ഇയർ ഗ്രോത്ത്’ (Year on Year Growth) ആണ് രേഖപ്പെടുത്തി കാണുന്നത്. 2019-20, 2020-21 വർഷങ്ങളിൽ സംസ്ഥാന സമ്പദ്വ്യവസ്ഥയെ കോവിഡ് ബാധിച്ചിരുന്നു. 31/3/25 വരെയുള്ള IGST തുകയിലെ കുറവ് ക്രമീകരിക്കാനായി 965.16 കോടി രൂപ 2025 ഏപ്രിൽ മാസത്തിൽ തിരികെ പിടിക്കുകയുണ്ടായി. അതുകാരണം 2025 ഏപ്രിൽ മാസത്തിൽ IGST വരുമാനത്തിൽ കുറവുണ്ടായി.
(ബി)	റിട്ടേൺ ഫയൽ ചെയ്യുന്നവരിലുള്ള എണ്ണത്തിൽ വർദ്ധനയുണ്ടായിട്ടുണ്ടോ; റിട്ടേൺ ഫയൽ ചെയ്യുന്നതിലെ സങ്കീർണ്ണതകൾ ലഘൂകരിക്കുന്നതിനുള്ള നടപടി സ്വീകരിക്കുന്നത് സംബന്ധിച്ച് വിശദമാക്കുമോ;	(ബി)	2020 -21 മുതൽ 2024 -25 വരെ സാമ്പത്തിക വർഷങ്ങളിൽ മാർച്ച് മാസങ്ങളിൽ 3 ബി റിട്ടേൺ ഫയൽ ചെയ്യേണ്ടിയിരുന്നവരുടെയും 3 ബി റിട്ടേൺ ഫയൽ ചെയ്തവരുടെയും വിവരങ്ങൾ <u>അനുബന്ധമായി (അനുബന്ധം2)</u> ചേർക്കുന്നു. പ്രസ്തുത സ്ഥിതി വിവര കണക്ക് പ്രകാരം കഴിഞ്ഞ അഞ്ചു വർഷങ്ങളിൽ സംസ്ഥാനത്തെ ജി എസ് ടി റിട്ടേൺ ഫയലിങ് നിരക്ക് 95% ത്തിന് മുകളിലാണ് എന്നു കാണുവാൻ സാധിക്കും. ജി.എസ്.ടി നിയമത്തിൽ റിട്ടേൺ ഫയലിങ്ങിന് ഓൺലൈൻ സംവിധാനമാണ് ഏർപ്പെടുത്തിയിരിക്കുന്നത്. സാങ്കേതിക വിദ്യയുടെ ഈ കാലഘട്ടത്തിൽ ഇത്തരമൊരു സംവിധാനം

		റിട്ടേൺ ഫയലിങ്ങിനുള്ള കാലതാമസം ഒഴിവാക്കുന്നതിനും റിട്ടേൺ ഫയൽ ചെയ്യുന്നതിന് ഓഫീസുകൾ സന്ദർശിക്കേണ്ട ആവശ്യകത ഒഴിവാക്കുന്നതിനും സഹായകമാണ്. നിയമത്തിലെ അജ്ഞത മൂലവും മറ്റും സമയത്തിന് റിട്ടേൺ ഫയൽ ചെയ്യുന്നതിനും നികുതി ഒടുക്കുന്നതിനും നിയമത്തിലെ മറ്റു മാറ്റങ്ങൾ മനസ്സിലാക്കുന്നതിനും സത്യസന്ധരായ നികുതിദായകർക്ക് ബുദ്ധിമുട്ടുകൾ നേരിടുന്നു എന്ന് വകുപ്പ് മനസ്സിലാക്കിയതിനെ തുടർന്ന് ടാക്സ്പെയർ ഫെസിലിറ്റേഷൻ സംവിധാനങ്ങൾ ശക്തിപ്പെടുത്തുകയും നിയമത്തിൽ വരുന്ന മാറ്റങ്ങൾ, റിട്ടേൺ ഫയൽ ചെയ്യേണ്ട പ്രധാന തീയതികൾ തുടങ്ങിയ വിവരങ്ങൾ ഉൾപ്പെടുത്തി സർക്കുലറുകളും സോഷ്യൽ മീഡിയ പരസ്യങ്ങളും നൽകിവരുന്നുണ്ട്. ഇതുവഴി കൃത്യസമയത്ത് റിട്ടേൺ ഫയൽ ചെയ്യുന്നതിനും നികുതി സർക്കാരിലേക്ക് കൃത്യസമയത്തു ഒടുക്കുന്നതിനും സഹായകമാകുന്നുണ്ട്.
(സി)	കേന്ദ്ര സർക്കാർ പുതുതായി ജി.എസ്.ടി. സ്റ്റാമ്പിൽ വരുത്തിയ മാറ്റങ്ങൾ സംസ്ഥാനത്തെ ഏതൊക്കെ രീതിയിലാണ് ബാധിക്കുന്നതെന്നും നഷ്ടം സംഭവിക്കുന്നുണ്ടെങ്കിൽ എപ്രകാരം പരിഹരിക്കാമെന്നാണ് കേന്ദ്ര നിർദ്ദേശം ലഭിച്ചിരിക്കുന്നതെന്നും വിശദമാക്കുമോ?	(സി) 56-ാംമത് ജി.എസ്.ടി. കൗൺസിൽ നൽകിയ ശുപാർശ അനുസരിച്ച് നിലവിലുള്ള ജി.എസ്.ടി. നിരക്കുകൾ പരിഷ്കരിക്കുന്നതിന് തീരുമാനിച്ചിട്ടുണ്ട്. അതിൻ പ്രകാരം നിലവിലെ 12%, 28% നിരക്കുകൾ ബാധകമാകുന്ന സാധനങ്ങളുടെയും സേവനങ്ങളുടെയും നിരക്കുകൾ 5%, 18% -ലേക്ക് കുറച്ചു കൊണ്ടുവരുന്നതിനും, 28% ബാധകമായ സിൻ ഗുഡ്സ്, അതായത് ടൂബാക്കോ, സിഗരറ്റ്, പാൻമസാല തുടങ്ങിയവയ്ക്കും, ഉയർന്ന മൂല്യമുള്ള വാഹനങ്ങൾക്കും സ്പെഷ്യൽ റേറ്റ് ആയ 40% നിരക്ക് ഏർപ്പെടുത്തുവാനുമുള്ള തീരുമാനം ജി.എസ്.ടി കൗൺസിൽ മീറ്റിങ്ങിൽ കൈക്കൊണ്ടിട്ടുണ്ട്. പുതിയ നിരക്കുകൾ 2025 സെപ്റ്റംബർ 22-ന് നിലവിൽ വരുമെന്നാണ് അറിയിച്ചിട്ടുള്ളത്. നിലവിലെ പരിഷ്കരണം ജി.എസ്.ടി നിരക്കുകളിൽ വലിയ തോതിൽ മാറ്റങ്ങൾ നടപ്പിലാക്കുവാൻ തീരുമാനിച്ചിട്ടുള്ളതും പ്രസ്തുത നിരക്ക് മാറ്റത്തിൽ നിരവധി ചരക്കു/സേവനങ്ങളുടെ നിരക്കുകൾ ഒരു നിരക്കിൽ നിന്നും മറ്റൊന്നിലേക്ക് മാറുന്ന സാഹചര്യവുമാണ് ഉള്ളത്. നിരക്കിലെ വ്യത്യാസങ്ങൾ കാരണം ചില മേഖലകളിൽ ഉണ്ടാവാൻ സാധ്യത ഉള്ള നികുതി നിരക്കിലെ 'ഇൻവേർഷൻ' മൂലമുള്ള ബാധ്യത, നികുതി ഘടനയിലെ മാറ്റങ്ങൾ വിപണിയിലെ 'ഡിമാൻഡിൽ' മാറ്റം വരുത്തുമോ തുടങ്ങി വിവിധ ഘടകങ്ങൾ ആശ്രയിച്ചാണ് നികുതിയിൽ കുറവ്

കൂടുതൽ വരുമോ എന്നത് കണക്കാക്കുവാൻ സാധിക്കുക. എന്നാൽ ഇത്തരം ഘടകങ്ങളെല്ലാം പരിഗണിച്ച് നികുതി വരുമാനത്തിൽ ഉണ്ടാകുവാൻ പോകുന്ന വ്യതിയാനം തിട്ടപ്പെടുത്തുന്നതിൽ പ്രായോഗികമായി ബുദ്ധിമുട്ടുണ്ട്. കൂടാതെ, ജി.എസ്.ടി. റിട്ടേൺ ഫയലിംഗ് സംവിധാനത്തിൽ സാധനങ്ങളുടെയും സേവനങ്ങളുടെയും HSN/SAC കോഡ് അടിസ്ഥാനത്തിലുള്ള വിശദമായ കണക്കുകൾ GST പോർട്ടലിൽ കൃത്യമായി ലഭ്യമല്ലാത്തതിനാൽ, ആവശ്യമായ വിവരങ്ങൾ ശേഖരിക്കപ്പെടുന്നില്ല.

നിരക്ക് പരിഷ്ക്കരണം സംബന്ധിച്ച് കൗൺസിലിൽ സമർപ്പിച്ച പ്രൊപ്പോസലിൽ, പ്രസ്തുത പരിഷ്ക്കാരത്താൽ എത്രമാത്രം നഷ്ടം സംഭവിക്കുമെന്നതിനുള്ള വിവരങ്ങൾ ലഭ്യമല്ല.

എങ്കിലും, ഗുലാത്തി ഇൻസ്റ്റിറ്റ്യൂട്ട് ഓഫ് ഫിനാൻസ് ആൻഡ് ടാക്സേഷൻ (GIFT) അടക്കമുള്ള വിവിധ ഫിനാൻഷ്യൽ സ്ഥാപനങ്ങളുടെ ഈ വിഷയത്തിൽ ഉള്ള പഠനങ്ങൾ ചൂണ്ടിക്കാണിക്കുന്നത് നിലവിലെ നികുതി നിരക്ക് പരിഷ്ക്കരണം രാജ്യത്താകമാനവും കേരള സംസ്ഥാനത്തിലും നികുതി വരുമാനം കുറയുന്നതിന് ഇടയാക്കും എന്നതാണ്.

മേൽപ്പറഞ്ഞ സ്ഥാപനങ്ങളുടെ പഠനങ്ങളും, കേരള സംസ്ഥാനത്തിന്റെ വരുമാന ഘടനയിൽ ജി.എസ്.ടി. വരുമാനത്തിന്റെ പ്രധാന പങ്ക് നിലവിലെ 28%വും 18%വും വരുന്ന നികുതി നിരക്കിലുള്ള ചരക്ക്/സേവനങ്ങളിൽ നിന്നാണ് ലഭിക്കുന്നത് എന്നതും കണക്കിലെടുത്ത്, വളരെ വ്യാപകമായ ഈ നിരക്കുമാറ്റത്തിന്റെ പശ്ചാത്തലത്തിൽ, ഉപഭോക്തൃ സംസ്ഥാനം ആയ കേരളത്തിന് വരുമാന നഷ്ടം സംഭവിക്കും എന്നതാണ് നിലവിൽ മനസ്സിലാക്കാവുന്നത്. എന്നാൽ നഷ്ടത്തിന്റെ കൃത്യമായ തോത് തിട്ടപ്പെടുത്തുന്നതിൽ പ്രായോഗികമായി ബുദ്ധിമുട്ടുണ്ട്.

2025 ഓഗസ്റ്റ് 20,21 തീയതികളിൽ നിരക്കുകൾ ഏകീകരിക്കുന്നതിനുള്ള മന്ത്രിതല ഉപസമിതി യോഗം ചേരുകയും, ടി യോഗത്തിൽ കേന്ദ്ര സർക്കാർ മുന്നോട്ടു വെച്ച നിരക്കുകൾ ഏകീകരിക്കുന്നതിനുള്ള പ്രൊപ്പോസൽ സമിതി ചർച്ച ചെയ്യുകയും ജനങ്ങൾക്ക് പ്രയോജനപ്പെടുന്ന തരത്തിലുള്ള നികുതി പരിഷ്ക്കാരത്തെ കേരളം ഉൾപ്പെടെയുള്ള എല്ലാ സംസ്ഥാനങ്ങളും

അംഗീകരിക്കുകയും ചെയ്തിരുന്നു. നികുതി കുറവ് വഴി സാധാരണക്കാർക്ക് വിലക്കുറവ് ലഭിക്കുമെന്ന് ഉറപ്പാക്കണമെന്നും വൻകിട കമ്പനികൾ ലാഭം വർദ്ധിപ്പിക്കുന്നതിന് സഹായിക്കുന്ന നിലപാട് ഒഴിവാക്കണമെന്നും കേരളം ആവശ്യപ്പെട്ടു. എന്നാൽ പ്രസ്തുത പരിഷ്കരണത്തിലൂടെ സംസ്ഥാനങ്ങൾക്ക് വരുന്ന നികുതിയിലെ കുറവ് എപ്രകാരം നികത്തും എന്നൊരു നിർദ്ദേശം കേന്ദ്രസർക്കാർ സമർപ്പിച്ച പ്രൊപ്പോസലിൽ ഇല്ല എന്നത് ഉപസമിതിയിലെ എല്ലാ അംഗങ്ങളും ചൂണ്ടിക്കാണിക്കുകയും ചെയ്തിട്ടുണ്ട്. കേന്ദ്ര സർക്കാരിന്റെ പ്രൊപ്പോസലിൽ നികുതി നഷ്ടം നികത്തുവാനുള്ള നിർദ്ദേശം ഇല്ലാത്തതിനാൽ 2025 ഓഗസ്റ്റ് 29 ന് എട്ട് സംസ്ഥാനങ്ങളിലെ ധനകാര്യ മന്ത്രിമാർ യോഗം ചേരുകയും നികുതി നഷ്ടം നികത്തുവാനുള്ള നിർദ്ദേശങ്ങൾ ഉൾപ്പെടുത്തിയ ഒരു പ്രൊപ്പോസൽ കൗൺസിലിന്റെ പരിഗണനയ്ക്ക് കൊണ്ടുവരുവാൻ നടപടികൾ എടുക്കുകയും ചെയ്തു. എന്നാൽ ടി ആവശ്യങ്ങളൊന്നും പരിഗണിക്കാതെ നികുതി പരിഷ്കരണത്തിനുള്ള യൂണിയൻ പ്രൊപ്പോസൽ ജി.എസ്.ടി കൗൺസിൽ തീരുമാനിക്കുകയാണുണ്ടായത്.

മേൽ സാഹചര്യത്തിൽ ജി.എസ്.ടി. നികുതി ഘടനയിൽ വരുന്ന മാറ്റം മൂലം സംസ്ഥാനത്തിന് നികുതി നഷ്ടമുണ്ടാകുമെന്ന് വിലയിരുത്തിക്കൊണ്ട് നികുതി വരുമാനത്തിലെ കുറവ് നികത്താനുള്ള നടപടികൾ ശക്തമായ രീതിയിൽ തന്നെ എടുത്തു പോരുന്നുണ്ട്.

സെക്ഷൻ ഓഫീസർ

അനുബന്ധം 1

(തുക കോടിയിൽ)

സാമ്പത്തിക വർഷം	ജിഎസ്. ടി	നോൺ ജി എസ് ടി	ആകെ നികുതി വരുമാനം*	ബജറ്റ് എസ്റ്റിമേറ്റ്	പുതുക്കിയ ബജറ്റ് എസ്റ്റിമേറ്റ്	% of R.B.E/BE	വ്യതിയാനം
2017-18	12008	24581	36588	42194	38945	93.95%	
2018-19	21015	19226	40241	46796	41908	96.02%	9.98%
2019-20	20447	19650	40097	52960	44839	89.43%	-0.36%
2020-21	20028	17690	37718	55652	35998	104.78 %	-5.93%
2021-22	24170	22488	46658	60962	47315	98.61%	23.70%
2022-23	29513	26876	56389	61783	55203	102.15 %	20.86%
2023-24	30564	27691	58254	64629	60485	96.31%	3.31%
2024-25**	32772	28180	60952	66142	64033	95.19%	4.63%
2025-26** (ആഗസ്റ്റ് 2025 വരെ)	13317	10789	24107	71355		33.78%	5.81%

* സ്റ്റേറ്റ് ഫിനാൻസ് അക്കൗണ്ട്സ് പ്രകാരം

** പ്രൊവിഷണൽ

Jasmin

സെക്രട്ടറി ഓഫീസർ.

അനുബന്ധം 2

സാമ്പത്തിക വർഷം	3 ബി റിട്ടേൺ ഫയൽ ചെയ്യേണ്ടിയിരുന്നവരുടെ എണ്ണം	3 ബി റിട്ടേൺ ഫയൽ ചെയ്തവരുടെ എണ്ണം	ഫയൽ ചെയ്ത ശതമാനം *
2020-21	314391	305140	97.06
2021-22	335514	321730	95.89
2022-23	339189	336743	99.28
2023-24	351557	348250	99.06
2024-25	361393	344343	95.28

Jayanth

റവന്യൂ ഓഫീസർ.